

ایوان اردو،

ڈی ۱۳۳ بلاک بی، تیورہ، کراچی۔ ۴۳

عزیزی ڈاکٹر محمد علی اثر مسلمہ

سلام مسنون۔ ہزاروں دلی دعائیں

محترمہ ڈاکٹر حبیب ضیاء صاحبہ! آپ کی خیریت معلوم کر کے اطمینان ہوا۔ اللہ پاک آپ کو صحت و عافیت کے ساتھ تادیر سلامت رکھے، آمین۔

”حرفِ نم دیدہ“ شروع سے آخر تک پڑھ کر خوش ہوئی۔ کیا دل آویز کلام ہے۔ ماشاء اللہ اس پر تبصرہ ہو جائے گا۔ مشفق خواجہ کو کتاب اور خط پہنچا دیا گیا۔ ”سب رس“ میں آپ کی غزل ضرور شائع ہوگی بلکہ ہر ماہ کتاب سے کچھ نہ کچھ شائع ہوگا۔ یہ خط غلٹ میں لکھ رہا ہوں۔ انشاء اللہ تفصیل سے (کذا) میری صحت بھی زیادہ اچھی نہیں ہے۔ زیادہ کام نہیں کر سکتا۔ تھکن اور پستی محسوس ہوتی ہے۔ دعا فرمائیے۔

دعا گو اور طالب علم

خواجہ جمید الدین شاہد

ایوان اردو،

ڈی ۱۳۳ بلاک بی، تیورہ، کراچی۔ ۴۳

عزیزی ڈاکٹر اثر صاحب

تسلیم۔ مزاج گرامی

بہت دنوں سے آپ نے ”سب رس“ کو یاد نہیں کیا۔ کیا آپ مجھ سے ناراض ہیں۔ اگر کوئی بات ہے تو مجھے بتائیے۔ اللہ پاک آپ کو خوش و خرم اور کامران و باہرادر رکھے۔ آمین

دعا گو

شاہد

۴۔ ضیاء الدین دیبائی (ڈاکٹر)

ڈاکٹر ضیاء الدین دیبائی نہ صرف ایک کثیر التصانیف مصنف و مولف اور بین الاقوامی شہرت کے حامل، محقق، ماہر آثار قدیمہ و کتبہ شناس، تاریخ داں، مترجم، علم مسکوکات کے کتبہ شناس تھے بلکہ عربی فارسی گہری اور دینی اردو کے مخلوط شناس و فہرست ساز اور عہد اسلامی کے فنِ تعمیر کے رموز آشنا بھی تھے۔ ڈاکٹر دیبائی ہندوستان کے عہدِ وسطیٰ کی تاریخ پر گہری نظر رکھتے تھے۔ ان کی پیدائش ۱7 مئی 1925ء کو گجرات کے تاریخی شہر احمد آباد کے ایک قصبہ دھندو کا میں ہوئی۔ والد محترم کا نام عبداللہ تھا۔ اسکول سے کالج تک ہر جماعت کا امتحان انھوں نے پہلے درجے میں کامیاب کیا۔ اسی سبب تعلیم کے دوران وہ ہمیشہ گورنمنٹ اسکالرشپ حاصل کرتے

تحقیق، جام شورو، شمارہ: ۱۲/۱۰۲۰ء

رہے۔ ضیاء الدین صاحب نے بمبئی یونیورسٹی سے 1946ء میں بی۔ اے آنرز کی سند حاصل کی۔ ساری جامعہ میں سب سے زیادہ نشانات حاصل کرنے کے سلسلے میں ہر مرمودی پرائز کے مستحق قرار پائے۔ اسی جامعہ سے انھوں نے ایم۔ اے (فارسی) کی سند 1948ء میں حاصل کی۔ یونیورسٹی میں امتیازی حیثیت حاصل کرنے کی وجہ سے چانسلر گولڈ میڈل اور جعفر قاسم موسیٰ طلائی تمغہ حاصل کیا۔

1957ء میں ملازمت کے دوران حکومت ہند کی جانب سے جب ایران بھیجے گئے تو انھوں نے فیضی کی تصنیف ”عل و من“ پر تحقیقی مقالہ پیش کر کے تہران یونیورسٹی سے فارسی میں ڈی لٹ کی سند حاصل کی۔ جہاں تک ڈاکٹر دیبائی کی ملازمت کا تعلق ہے۔ موصوف کا تقرر 1947ء میں فارسی کے لکچرر کی حیثیت سے ہوا۔ احمد آباد، بمبئی اور راج کوٹ میں لکچرر کی حیثیت سے درس و تدریس کی خدمات انجام دیتے رہے۔ 1953ء میں فارسی و عربی کتبہ شناسی کے شعبہء آثار قدیمہ، ہندو دہلی میں پرنسپل بن گئے۔ 1958ء میں جب یہ دفتر ناگپور منتقل ہوا تو وہ 1961ء میں یہاں پرنسپلنگ ایپی گرافسٹ اور 77ء میں ڈائریکٹر بنادیے گئے اور 1983ء میں اسی عہدے سے وظیفہ حسن خدمت پر سبکدوش ہوئے۔ وظیفہ یاب ہونے کے بعد دیبائی صاحب 1992ء تک انڈین کونسل فار ہٹاریکل ریسرچ نئی دہلی کے سینیئر ریسرچ فیلو اور 92ء سے 98ء تک امریکن انسٹی ٹیوٹ آف انڈین اسٹڈیز نئی دہلی کے جوائنٹ چیف کالابوریٹر رہے۔

ڈاکٹر ضیاء الدین دیبائی 76 سال کی عمر میں 24 مارچ 2002ء کو اپنے خالق حقیقی سے جا ملے۔ ان کے انتقال کی خبر اس لئے تاخیر سے عام ہوئی کہ اسی زمانے میں گجرات فسادات کی آگ میں جل رہا تھا۔ دیبائی صاحب کے فرزند کامیڈیکل اسٹور بھی اس آگ کی لپٹ میں آگیا۔ ان فسادات کے دوران وہ سخت علیل تھے۔ قلب کا عارضہ تو تھا ہی اس کے علاوہ دیگر مزید بیماریاں لاحق ہو گئیں تھیں۔

دیبائی صاحب وظیفہ پانے کے بعد اور ملازمت کے دوران حکومت ہند کے نمائندے کی حیثیت سے امریکہ، روس، عراق، افغانستان، پاکستان اور بنگلہ دیش بھیجے گئے۔ انھوں نے نصف درجن سے زائد ایوارڈس حاصل کیے اور انگریزی، اردو، ہندی، گجراتی اور فارسی کے متعدد مقالے تحریر کیے۔ دیبائی صاحب کی اردو اور انگریزی تصنیفات، تالیفات اور تراجم کی تعداد چالیس سے زیا ہے۔ چند کتابوں کے نام یہ ہیں :

ہندوستان کی مسجدیں۔ آثار قدیمہ ہند۔ ایپی گرافیا انڈیکا آرکیالوجیکل سروے آف انڈیا۔ ہندو اسلامی طرز تعمیر۔

(۱)

14, Khurshid Tark,
Ahmadabad, 380055

۲۷ جنوری ۹۳ء

مشفق و محبی اثر صاحب، سلام مسنون
امید کہ مزاج گرامی بخیر ہوگا۔

ایک نہایت ضروری کام کے لئے یہ خط لکھ رہا ہوں، ورنہ آجکل کے حالات کے پیش نظر دل و دماغ اتنے متاثر ہیں کہ کچھ کرنے کوئی نہیں چاہتا، خدا ہم لوگوں پر رحم فرمائے۔ آمین۔

تحقیق، جام شورو، شمارہ: ۲۰/۱۲/۲۰۰۶ء

میرے ایک دوست غلام علی آزاد بلگرامی پر کام کر رہے ہیں، ان کو ”ادارۃ ادبیات“ حیدرآباد سے شائع شدہ ڈاکٹر سید محمد الدین زور مرحوم کا آزاد بلگرامی پر رسالہ درکار ہے۔ آپ سے گزارش ہے کہ وہ رسالہ اگر دستیاب ہو تو خرید کر مندرجہ ذیل پتہ پر انہیں ارسال فرمائیں۔ اگر دستیاب نہ ہو تو اس کی زیر کوس کاپی بھیجیں بذریعہ ہوائی ڈاک اور مجھے جو خرچ مع حصول ڈاک عاید ہو اس سے مطلع فرمائیں تاکہ میں ادا کر دوں۔

جناب حسن عباس! خیابان انقلاب

خیابان ۱۶ آؤر کوچہ پارسی بلاک ۹

تہران ۱۳۱۷، ایران

آج کل کیا علمی کام ہو رہا ہے؟ کیا کوئی نئی کتاب شائع ہوئی ہے؟ بیگم اثر کو میرا سلام عرض کریں۔ اکبر الدین صدیقی صاحب کو بھی میرا سلام فون پر ہی سہی پہنچا دیں۔

جواب کا انتظار رہے گا۔ حسن عباس صاحب کا کام قریب الختم ہے لیکن دو تین کتابوں کی تالیف کی وجہ سے موصوف پریشان ہیں، امید کہ آپ مدد فرمائیں گے اور مجھے بھی ممنون۔

طالب دعا ضیاء الدین دیبائی

پس تحریر: کیا آپ کی نظر میں کوئی صاحب ہیں جو سالار جنگ کے خطوط (بد بیضا۔ تذکرہ شعرا) کی صحت کے ساتھ اجرت پر نقل کرے؟ اگر ہوں تو فی صفحہ (یعنی نصف روق) کی کیا اجرت پیشگی وہ تحریر فرمائیں۔

ضیاء الدین دیبائی

(۲)

14, Khurshid Tark,
Ahmadabad, 380055

۳۰ مارچ ۱۹۳۷ء

کرم فرمائیے بندہ، سلام مسنون

آپ کا کئی روز ہوئے مرحوم زور صاحب کی کتاب غلام علی آزاد بلگرامی کے سلسلے میں جواب آیا تھا اور آپ نے ڈاکٹر عصمت جاوید صاحب کے مضمون کا حوالہ بھی دیا تھا اور لکھا تھا کہ اس کی زیر اس کاپی بھجوائی جاسکتی ہے، ازراہ کرم یہ کاپی مندرجہ ذیل پتے پر ارسال فرما کر ممنون فرمائیں۔ ۷۰ روپے کا ڈرافٹ ڈاک خرچ وغیرہ کے لئے منسلک ہے۔

Sayyid Hasan Abbas Khayaban-i-Inqilab,

Khayaban 16 Azar, Kueha Parsi, Block 9,

Tehran 14174 (Iran)

دیگر گزارش یہ ہے کہ درگاہ حضرت پیر محمد شاہ کے کتب خانے کی کمیٹی نے شاہ بہاء الدین باجن صاحب اور گوجری کلام کتاب شائع کی ہے جس کی قیمت ۷۰ روپے ہے جو موجودہ زمانے میں بہت ہی کم ہے، اگر اس کتاب کی چند کاپیاں حیدرآباد اور گردونواح میں نکل جائیں تو آئندہ گوجری کلام کی اشاعت میں یہ پیسا لگایا جاسکتا ہے، حیدرآباد میں بعض یونیورسٹیوں، تحقیق، جام شورو، شمارہ: ۲۰/۱۳۲۰ء

کالجوں، اداروں اور کرنول یا آندھرا کے اور کرناٹک کے اداروں اور کالجوں کے اساتذہ کو جن سے آپ کے روابط ہوں ان کو لکھ کر اس کی خرید کے بارے میں آپ زحمت فرمائیں تو عنایت ہوگی۔ آپ سب رس اور سیاست اور رہنمائے دکن وغیرہ میں بھی اس کتاب کے بارے میں چند سطریں شائع کرا سکتے ہیں۔

بیگم اثر کو میرا سلام عرض ہے، اکبر الدین (صدیقی) صاحب کو بھی میرا سلام عرض کر دیں۔

طالب دعا

ضیاء الدین دیبا کی

(۳)

۱۴ رخور شید پارک،

احمد آباد۔ ۳۸۰۰۵۵

۱۴ اپریل ۱۹۹۳ء

کرم فرمائے بندہ، سلام مسنون

۸ اپریل کا نوازش نامہ پرسوں ۱۲ کولم از حد شکر گزار ہوں، پروجیکٹ کے مختلف کاموں کے معاوضے والا خط ملفوف ہے، اس سے کچھ اندازہ ہوگا، ویسے میں ڈاکٹر بیگلے کو بھی لکھ رہا ہوں کہ اس مخصوص کام کے لئے دن کے حساب سے کیا معاوضہ ہوگا وہ براہ راست آپ کو تحریر فرمائیں۔

بہمنی میں دہلی صاحب نے فرما رہے تھے کہ ”نوائے ادب“ کے لئے آپ کے مضامین مل گئے ہیں، یہاں بھی آپ کا مضمون موصول ہوا ہے، دوسرے مضامین بھی آپ بھیجتے رہا کریں۔

آپ نے بومے والا صاحب سے غالباً ذکر کیا تھا کہ وہاں کس صاحب نے ”جواہر اسرار اللہ“ پر کام کیا ہے بلکہ اس کو مرتب کیا ہے، مجھے بومے والا صاحب نے کل بتایا اور نہ میں اس بارے میں مزید معلومات حاصل کرتا، کیا وہ اپنے مرتبہ نئے نئے کو شائع کر رہے ہیں؟ بومے والا صاحب غالباً آپ کو لکھ رہے ہیں کہ ان صاحب سے شاہ علی جیو صاحب کام دہنی اور ان کی اس تصنیف پر ایک جامع مضمون لکھوا کر انہیں بھیجیں۔

مجھے افسوس ہے کہ وقت کی قلت کی وجہ سے میں آپ کے ساتھ زیادہ وقت نہ گزار سکا اور بیگم اثر سے کے حکم کی تعمیل نہ کر سکا۔ آپ کے ساتھ وقت گزارنے سے بالخصوص دکنی اور گوجری کے بارے میں اپنی معلومات میں اضافہ کرتا، خیر انشاء اللہ آئندہ سہی، ویسے میری آمد و رفت پر پابندی نہ ہوتی تو میں دوبارہ حیدر آباد آجاتا۔

حیدر آباد (دکن) میں تو کم از کم مولوی عبدالحق اور ڈاکٹر زور مرحوم، سید محمد صاحب مرحوم، اکبر الدین صاحب صدیقی وغیرہ کے کم از کم دکنی ادب و زبان کی ترویج و اشاعت کے کام کو آپ جیسے حضرات بڑی خوش اسلوبی اور محنت سے کر رہے ہیں۔ یہاں گجرات میں تو گوجری کا کوئی نام لیا بھی نہیں، کاش ہمارے یہاں کے طلباء اور اساتذہ آپ حضرات سے سبق لیتے و ماثو فیقی اللہ،

بیگم اثر، کرامت اللہ علی خاں صاحب سے اور ان کی ہکار خاتم رضوانہ (نام ٹھیک سے یاد نہیں) وغیرہم کو سلام۔

طالب دعا

ضیاء الدین دیبا کی

مشفق و محبی، سلام مسنون

۲۸ فروری کا نوازش نامہ کل موصول ہوا۔ حیدر آباد سے واپسی کے بعد پھر دہلی وغیرہ دو ایک بار جانے آنے کے بعد دبیر میں نمونیا کے عارضے کا شکار اور نرسنگ ہوم [میں] داخل ہوا۔ جنوری کے پہلے عشرے میں علاج کے بعد الحمد للہ ٹھیک ہوں۔ آرام وغیرہ کی ہدایت کی گئی ہے۔

درگاہ حضرت پیر محمد شاہ کی ابھی تک تین جلدیں عربی مخطوطات اور چوتھی جلد فارسی مخطوطات کی شائع ہوئی ہیں۔ وہاں عثمانیہ یونیورسٹی وغیرہ میں منگوائی چاہئیں۔ اردو مخطوطات معدودے چند ہیں۔ میں نے کل ایک صاحب جو اتفاق سے ملنے آئے تھے کہا ہے کہ وہ دیکھیں دیوان ولی کا کوئی نسخہ ہے یا نہیں۔ بوسے والا صاحب پرسوں عید ملنے آئے تھے لیکن اس وقت آپ کا خط نہیں ملا تھا۔ ان کو فون کروں گا انشاء اللہ ویسے میری نقل و حرکت پر، گھر سے باہر، پابندی ہے۔ پونہ، بمبئی سے پروفیسر حیدر ابراہیم سایانی نے دیوان ولی شائع کیا تھا۔ وہ آپ حضرات کے علم میں ہوگا۔ ”ہماری زبان“ میں آپ کے مضمون سے میرے محترم دوست اکبر الدین صاحب صدیقی کے انتقال پر ملال کی اطلاع ملی۔ قلق دو امر حرم سے میرے پرانے مراسم تھے۔ اب کے بھی حیدر آباد کے مختصر اور نہایت مصروف پروگرام کے باوجود ان کی خدمت میں حاضر ہوا تھا۔ خدا امر حرم کو بلند درجات عطا فرمائے۔

طالب دعا

ضیاء الدین دیبانی

کرم فرمائے بندہ، سلام مسنون

امید کہ مزاج گرامی بخیر ہوگا۔

سنا ہے حیدر آباد سے شاہ علی جوگام دھنی کے کلام کا مجموعہ ”جواہر اسرار اللہ“ جس پر عثمانیہ یونیورسٹی سے ایک صاحب نے ڈاکٹریٹ حاصل کی ہے۔ شائع ہوا ہے۔ اگر اس کا ایک نسخہ مہیا کر سکیں یا ناشر کو کہیں کہ بھیج دے تو عنایت ہوگی۔ درگاہ پیر محمد شاہ کے کتابخانے کے لئے چاہئے۔ موصوف نے ادھر کے بھی نسخہ سے استفادہ کیا ہے۔ ان سے رابطہ قائم ہو تو انہیں کہیں کہ وہ ایک نسخہ درگاہ شریف لاہوریری کو ارسال فرمائیں، وی پی پی سے۔ بصورت دیگر اس کی قیمت اور ڈاک خرچ سے مطلع فرمائیں تو میں مبلغ مئی آرڈر یا ڈرافٹ سے بھیجا دوں، آپ بہر حال جو بھی صورت ہو مطلع فرمائیں۔

دوسرے ”دائرۂ میر مومن“ پر غالباً دو ایک کتابیں وہاں سے شائع ہوئی ہیں۔ ان کے اور ان کے مصنف کے نام تحریر فرمائیں، مجھے خیال ہے کہ صادق نقوی صاحب ۲ استاد تاریخ اور پروفیسر زیب النساء ۳ استاد فارسی نے یہ کتابیں تصنیف کی

تحقیق، جام شورو، شمارہ: ۲۰، ۱۳/۲۰۱۳ء

ہیں۔ یہ بھی درگاہ لاہوری کے لئے درکار ہیں۔ آپ ان کے حصول کے بارے میں مطلع فرمائیں۔
میں حیدرآباد سے واپسی پر کافی پیار رہا، جنوری میں نرسنگ ہوم میں بھرتی ہوا اور اس کے بعد چار ماہ تک آرام کرنا پڑا۔ الحمد للہ اب صحت اچھی ہے البتہ قلب والا معاملہ بدستور ہے لیکن قابو میں ہے۔
بیگم اثر صاحب کو سلام عرض کریں۔
طالب دعا

ضیاء الدین دیسائی

کمر : کیا وہاں ”سالار جنگ میوزیم“ کے ایک نہایت صاف اور خوشخط مخطوطے۔ ”دیوان شعر فارسی“ کو نقل کرانے کا انتظام ہو سکتا ہے۔ کوئی باسواد طالب علم یا ناقل ہو تو مطلع کریں اور نی ورق یا نی صفحہ کی لاگت آئنگی وہ بھی تحریر کریں۔

(۶)

Sai Ganga Lodge

Near Salarjung Bridge, Hyderabad.

۹۵/۱۰/۹ء

مشفق، سلام مسنون، امید مزاج بخیر ہوگا۔

میں کل رات یہاں آیا ہوں اور ۱۳ کو شام چار بجے بھئی کے لئے انشاء اللہ روانہ ہو جاؤں گا۔
خدا کرے یہ خط آپ کو مل جائے۔ میں چاہتا ہوں کہ ۱۳ کو یا کسی اور دن ادارہ ادبیات اردو میں کچھ وقت گزاریں۔ نیز درگاہ حضرت پیر محمد شاہ لاہوری کے لئے بوہے والا صاحب دکنی ادب پر مبنی کتابیں بالخصوص متون شائع ہوئی ہیں وہ منگوا لیں گے، وی پی سے یا مل سے بھجوائی جائیں۔ اس سلسلے میں بھی آپ سے گفتگو کرنا ہے۔
بیگم اثر کو سلام عرض ہے۔
طالب دعا

ضیاء الدین دیسائی

میں سر دست تو Sai Ganga Lodge (سالار جنگ پل کے پاس) میں ٹھہرا ہوں لیکن کہیں اور عابد روڈ پر کسی ہوٹل میں منتقل ہو جاؤں، طے نہیں کیا، ہو سکتا ہے یہیں ٹھہرا ہوں، آپ رحمت علی خاں صاحب سالار جنگ میوزیم یا اسی ہوٹل فون نمبر 512132 پر بھی دریافت کر سکتے ہیں۔ میرا کمر نمبر 125 ہے۔ آپ کا پیغام ملنے پر آپ جہاں فرمائیں گے میں حاضر ہو جاؤں گا۔ ویسے میں انشاء اللہ صبح ۹ بجے تک تو قیام گاہ پر رہوں گا۔
طالب دعا

ضیاء الدین دیسائی

(۷)

۱۳/خورد شہید پارک

۱۹ اکتوبر ۱۹۹۵ء

پوسٹ جوہا پورہ، احمد آباد (گجرات)

کرم فرمائے بندہ، سلام مسنون

۱۲ کا کارڈ آج ملا، آپ کے جواب نہ آنے پر مجھے یہ خیال ہوا تھا کہ خط آپ کو نہیں ملا، ان دنوں حیدرآباد کے حالات فسادات کی وجہ سے خندوش تھے۔

تحقیق، جام شورو، شمارہ: ۲۰/۱۲/۲۰ء

حادثے کا سن کر افسوس ہوا، الحمد للہ آپ اب اچھے ہیں۔

”دائرہ میر مومن“ کے بانی اور وقف میر محمد مومن استر آبادی پر، سید محی الدین قادری صاحب زور مرحوم کی کتاب یا کتابچہ شائع ہوا تھا۔ کیا دستیاب ہے، ورنہ اس کا زیر و کس منگوا یا جائے جو خرچ مع محصول ڈاک ہوگا، بھیج دیا جائیگا۔ دائرہ میر مومن کے سربراہوں کا پتہ یا اس کی کمیٹی کا پتہ چلے تو میں ان سے براہ راست رجوع کروں۔ ویسے میں نے ڈاکٹر صادق نقوی صاحب کو بھی لکھا تھا۔ ابھی تک جواب نہیں آیا۔ کچھ روز ہوئے ڈاکٹر زیب حیدر صاحب کو بھی لکھا تھا، لیکن آپ فرما رہے ہیں کہ انہوں نے اس کے بارے میں لاعلمی ظاہر کی۔

بہر حال زور صاحب مرحوم کو حیدر آباد کے چپے چپے سے عشق تھا، ”دائرہ میر مومن“ حیدر آباد کی ایک نہایت اہم جگہ ہے، وہاں سینکڑوں ایرانی اہل شیعہ حضرات، عالم، شاعر، وزیر و امیر مدفون ہیں اور ان قبور پر کافی تعداد میں الواح بھی ملتی ہیں۔ اس سے حیدر آباد کی ادبی اور ثقافتی تاریخ پر کچھ روشنی پڑ سکتی ہے۔ میں چاہتا تھا کہ دائرے کے لیے کچھ کام کیا جائے تاکہ تاریخی حقائق ہمارے سامنے آجائیں۔ بہر حال زور صاحب مرحوم کی میر مومن استر آبادی کی سوانحی کتاب کی دستیابی کے بارے میں مطلع فرمائیں۔! ساہرنامہ کے بارے میں بومے والا صاحب سے گفتگو انشاء اللہ کل کروں گا اور آپ کو لکھوں گا۔ بیگم اثر کو سلام عرض ہے۔

طالب دعا
ضیاء الدین دیبانی

(۸)

۱۳۰۱ خورشید پارک

۱۷ نومبر ۱۹۵۷ء

پوسٹ جوہا پورہ، احمد آباد (گجرات)

کرما فرمائے بندہ، سلام مسنون

امید کہ مزاج گرامی بخیر ہوگا۔

آپ نے کچھ دن ہوئے دیوان ولی کے مخطوطات کے بارے میں لکھا تھا بلکہ درگاہ حضرت پیر محمد شاہ کے کتب خانے کے اردو مخطوطات کی فہرست کے لئے میں نے اس کا جواب بھی دیا تھا۔

اس کتاب خانے میں جو نسخہ ہے اس کی کیفیت یہ ہے، ناقص الآخر ہے اس لئے اس کا سن کتابت معلوم نہ ہو سکا۔ اس پر دو مہر ہیں۔ ایک مہر کا تختہ ہے، مع شدم دلیر در این وقت از عنایت اویسی کسی دلیر خان شخص کی ملک میں یہ نسخہ رہا ہے۔ مہر میں تاریخ ہو لیکن نسخہ مانگرو فلم کے لئے گیا ہے۔ اس لئے میں دیکھ نہیں سکا۔ کسی نے پنسل سے لکھا ہے۔ نو شید شدر ۱۱۹ھ۔

آئندہ وہاں جاؤں گا تو خود نسخہ دیکھ کر اگر اس سلسلے میں مزید اطلاعات ملیں تو لکھوں گا۔ اس خطوطے کا ذکر ڈاکٹر ثرال کے ”اسلام ان انڈیا“ جلد دوم میں ہوا ہے جس میں درگاہ شریف کے کتابخانے کے مخطوطات پر ایک مضمون ہے۔ مضمون نگار صاحب کسی زمانے میں فہرست سازی کے لئے مامور اعزازی طور پر تھے لیکن بعض وجوہات کی وجہ سے بعد میں علیحدہ کر دیئے گئے۔ یہ کتاب آپ کو وہاں ہنری (مارٹن) انٹشی ٹیوٹ میں مل جائے گی۔ اس کا اندراج اس طرح ہے۔

تحقیق، جام شورو، شمارہ: ۲۰/۱۲/۲۰۰۰ء